

चेपथेन दण्डद्वयं तमाङ्गारोपरि रचैत् । इति
पाकरानेश्वरः ॥ ३॥ अत्र मांसस्थाने मत्स्य-
फलमूलादिकं गन्धद्रव्येण सह दधियोगः घृत-
परिमाणस्याधिक्यञ्च भवितुमर्हति ॥
पलापः, पुं, (पलं मांसं आप्यते प्राप्यते बाहु-
स्थेन अत्र । पल + आप् + घञ् ।) कण्ठ-
पाशकः । हस्तिकपोलः । इति शब्दमाला ॥
पलायनं, स्त्री, (पलायते इति । पलाय + भावे
ल्युट् ।) भयादिना स्थानान्तरगमनम् । पालान
इति पीठ देखीन इति च भाषा ॥ (यथा,
रघुः ॥ १६।३१ ।
“मित्रं ह्यवमपदिश्य प्रार्थतः
प्रस्थितं तमनवस्थितं प्रियाः ।
विद्महे शत ! पलायनच्छला-
न्यञ्जसेति रुधुः कचग्रहैः ॥ ”)
तत्पर्यायः । अपयानम् २ संदावः ३ द्रवः ४
विद्रवः ५ उपक्रमः ६ संदावः ७ उद्दावः ८
प्रदावः ९ । इति हेमचन्द्रः ॥ ३ । ४६६ ॥
निद्रावः १० उद्दावः ११ सन्दापः १२ द्रावः १३
श्रद्गालिका १४ अपक्रमः १५ चक्रमः १६ ।
इति शब्दरत्नावली ॥
पलायितः, त्रि, (पलाय + क्त ।) पलायनविशिष्टः ।
तत्पर्यायः । नष्टः २ गृहीतदिक् ३ तिरौ-
हितः ४ । इति हेमचन्द्रः ॥
पलालः, पुं स्त्री, (पलति शस्यशून्यत्वं प्राप्नोतीति ।
पल + “तमिषिषिविडोति । ” उणां १ । ११७ ।
इति कालन् । यद्वा, पलं अलतीति । अल +
“कर्मण्यण् । ” ३ । २ । १ । इति अण् ।)
निष्फलकाष्ठः । शस्यशून्यधान्यालः । इत्य-
मरः । २।६।२२ ॥ पोयाल इति भाषा ॥ (यथा,
मनुः । ५ । १२२ ।
“प्रोचणात् लृङ्काष्ठञ्च पलालञ्चैव श्रुयति ॥ ”
स्त्री, स्कन्दस्य मातृविशेषः । यथा, महा-
भारते । ३ । १२७ । १० ।
“काकी च हलिमा चैव मालिनी टंहिला तथा ।
आर्या पलाला वैमिन्ना समैताः शिशुमातरः ॥ ”)
पलालदोहदः, पुं, (पलालं दोहदं यस्य ।)
आम्रवृक्षः । इति शब्दमाला ॥
पलाशं, स्त्री, (पलं गतिं कम्पनमित्यर्थः । अश्रुते
याप्नोतीति । पल + अश + “कर्मण्यण् । ” ३ ।
२ । १ । इत्यण् ।) पत्रम् । इत्यमरः । २।४।१४ ॥
(यथा, महाभारते । ३ । ३५ । २५ ।
“बृहच्छाल इवानुपै शाखापुष्पपलाशवान् ॥ ”
पलाशस्य पलाशवृक्षस्य इदम् । पलाशपुष्पादि ।
यथा कुमारः । ३ । २६ ।
“बालेन्द्रवक्रागयविकाशभावात्
बभूवः पलाशाव्यतिनोहितानि ।
सद्यो यमन्तेन समानानां
नखक्षतानीव वनस्थलीनाम् ॥ ”)
पलाशः, पुं, (पलाशानि पर्णानि सन्त्यस्य । “अशं
आदिभ्योऽच् । ” ५।२।१० ७। इत्यच् ।) खनाम-
स्थानवृक्षः । यत्तु ब्रह्मणः स्वरूपः । यथा,—

सुत उवाच ।
“अन्धत्वरूपो भगवान् विष्णुरेव न संशयः ।
रुद्ररूपो वटस्तद्वत् पलाशो ब्रह्मरूपधृक् ॥
दर्शनस्यार्थसेवास्तु ते वै प्रापहराः स्मृताः ।
दुःखापहृगाधिदुष्टानां विनाशकारिणो ध्रुवम् ॥
कथय ऊचुः ।
कथं वृक्षत्वमापन्ना ब्रह्मविष्णुमहेश्वराः ।
एतत् कथय सर्वज्ञ ! संशयोऽत्र महान् हि नः ॥
सुत उवाच ।
पार्वतीप्रिययोर्देवैः सुरतं कुर्वतोः किल ।
अग्निं ब्राह्मणवेशेन प्रेष्य विभं कृतं पुरा ॥
ततस्तु पार्वती क्रुद्धा प्रशपन्निदिवौकसः ।
रेतःसकसुखभ्रंशकम्पमाना तदा रुषा ॥
पार्वत्युवाच ।
क्रिमिकीटादयोऽप्येव जानन्ति सुरतेः सुखम् ।
तस्मान्मम सुखभ्रंशादयूयं वृक्षत्वमाश्रय ॥
सुत उवाच ।
एवं वा पार्वती देवी अश्रुपत् क्रुद्धमानसा ।
तस्माद्वृक्षत्वमापन्ना ब्रह्मविष्णुमहेश्वराः ॥ ”
इति पाद्मोत्तरखण्डे १६० अध्यायः ॥
तत्पर्यायः । किंसुकः २ पर्णः ३ वातपोथः ४ ।
इत्यमरः । २ । १ । २६ ॥ याज्ञिकः ५ त्रिपर्णः ६
वक्रपुष्पः ७ पूतद्वः ८ ब्रह्मवृक्षकः ९ ब्रह्मोप-
नेता १० काष्ठद्वः ११ । अस्य गुणाः । कषा-
यलम् । उष्णलम् । क्रिमिदोषविनाशिलम् ॥ तद्-
बीजगुणः । पामकच्छूतिदहलक्ष्मीपनाशिलम् ॥
तत्पुष्पगुणः । उष्णलम् । कण्डूकुष्ठनाशिलम् ॥
तत्पुष्पं चतुर्विधं यथा, राजनिर्घण्टे ।
“रक्तः पीतः सितो नीलः कुसुमैस्तु विभायते ।
किंसुकैर्गुणसान्द्योऽपि सितो विज्ञानदः स्मृतः ॥ ”
“पलाशः किंसुकः पर्णो याज्ञिको रक्तपुष्पकः ।
चारत्रेष्टो वातपोथो ब्रह्मवृक्षः समिद्वरः ॥
पलाशो दीपनो वृष्यः सरोयो ब्रह्मगुल्मजित् ।
कषायः कटुकस्तिक्तः क्षिणो गुदचरो गजित् ॥
भगवन्धानकदोषयहयर्षः क्रिमीन् हरति ।
तत्पुष्पं खादु पाके तु कटु तिक्तं कषायकम् ॥
वातलं कफपित्तसकृच्छूनिद्व्याहि प्रीतलम् ।
लङ्घ्वाहशमनं वातरक्तकुष्ठहरं परम् ॥
फलं लघूष्णं मेहार्शः क्रिमिवातकफापहम् ।
विपाके कटुकं रूचं कुष्ठगुल्मीदरप्रणुत् ॥ ”
इति भावप्रकाशः ॥
पलाशभेदा । यथा,—
“तद्वेदे स्यात् किंसुकः किष्कली हस्तिकर्णकः ॥ ”
इति शब्दरत्नावली ॥
(पलाशस्य फलपुष्पादौ स्त्री ।) शटी । (पलं
मांसं अश्रातीति । पल + अश + अण् । यद्वा,
पले मांसं आश्रा यस्य ।) राक्षसः । इति
मेदिनी । श्रे, २४ ॥ हरितः । मगधदेशः । इति
शब्दरत्नावली ॥
पलाशः, त्रि, (पलवह्वरिहर्णेन अश्रुते व्याप्यते
इति । अश्र + घञ् ।) हरिहर्णविशिष्टः । इति
मेदिनी । श्रे, २४ ॥ निर्हयः । इति धरणिः ॥

पलाशकः, पुं, (पलाश + संज्ञायां कन् ।) शटी ।
इति जटाधरः ॥ पलाशवृक्षः । इति शब्द-
रत्नावली ॥
पलाशपर्णी, स्त्री, (पलाशस्य पर्णमिव पर्णमस्याः ।
गौरादित्वात् ङीप् ।) अन्धगन्धा । इति राज-
निर्घण्टः ॥
पलाशाखः, पुं, (पलाशस्य आखा आखा यस्य ।
यद्वा, पलाशं पलाशगन्धमाख्यातीति । आ +
खा + कः ।) नाडीहीहिङ्गु । इति राजनिर्घण्टः ॥
पलाशान्ता, स्त्री, (पलाशं अन्ते यस्याः । यद्वा,
पलाशानां पत्राणां अन्तो गन्धवान् यस्याः ।)
गन्धपत्रा । इति राजनिर्घण्टः ॥
पलाशी, [न्] पुं, (पलाशं विदतिऽस्य । पलाश
+ इनिः ।) वृक्षः । इत्यमरः । २ । ४ । ५ ॥
(पलं मांसं अश्रातीति । अश्र + णिनिः ।)
राक्षसः । इति मेदिनी । ने, १६३ ॥ क्षीरि-
वृक्षः । इति रत्नमाला ॥ (पत्रविशिष्टे वाच-
लिङ्गः । यथा,—
“ततः स भगवान् विद्वान् काश्यपो द्विजसत्तमः ।
भग्नराशीकृतं वृक्षं विद्याया समजीवत् ॥
अङ्कुरं कृतवांस्तत्र ततः पर्णद्वयान्वितम् ।
पलाशिनं प्राखिनञ्च तथा विटपिनं पुनः ॥ ”
इति महाभारते । १ । ४३ । ६—१० ॥
स्त्री, नदीविशेषः । इत्यनुश्रुतिमत्पर्वतसम्भूता ।
यथा, मार्कण्डेये । ५७ । ३० ।
“क्षपा पलाशिनी चैव श्रुतिमत्प्रभवा स्मृता ॥ ”)
पलाशी, स्त्री, (पलाश + गौरादित्वात् ङीप् ।)
लाक्षा । लताविशेषः । तत्पर्यायः । पत्रवल्ली २
पर्णवल्ली ३ पलाशिका ४ सुरपर्णी ५ सुपर्णी ६
दीर्घवल्ली ७ विषादनी ८ अम्बपत्री ९ दीर्घपत्री १०
रसान्धा ११ अम्बिका १२ अम्बातकी १३
काञ्जिका १४ । अस्या गुणाः । मधुरत्वम् ।
अम्लत्वम् । सुखदोषारोचकनाशिलम् । पथ्य-
त्वम् । पित्तकोपकारिलम् । इति राजनिर्घण्टः ॥
पलिकी, स्त्री, (पलितमस्या अर्क्षीति । “अशं
आदिभ्योऽच् । ” इत्यच् । “असितपलितयोर्न । ”
वार्त्ति । “कृन्दसि क्रमेके । ” इत्येकोक्तभाषाया-
मपि तस्य क इत्यादेशो भवति । ततो नान्त-
त्वात् ङीप् ।) वृद्धा । इत्यमरः । २ । ६ । १२ ॥
वालगर्भिणी गौः । इति हेमचन्द्रः ॥
पलिघः, पुं, (परिहृत्यतेऽनेनेति । परि + घञ् +
“परौ घः । ” ८ । २ । २२ । इति अप् घादे-
शच् । ततः “परेश पाङ्कयोः । ” ८ । २ । २२ ।
इति रस्य लः ।) काचकलसः । घटः । प्राकारः ।
गोपुरम् । इति मेदिनी । घे, ६ ॥
पलितं, स्त्री, (पलि + भावे क्तः । यद्वा, फलन-
मिति । फल + “फलैरितजादेश्च पः । ” उणां ।
५ । ३४ । इति इत्च् फस्य पत्वम् ।) जरसा
केशादौ शौक्ष्ण्यम् । केशपाकः । इत्यमरः । २ ।
६ । ४१ ॥ (यथा, मनुः । ६ । २ ।
“शुद्धस्यस्तु यदा पश्येद्बलीपलितमात्मनः ।
अपत्यस्यैव चापत्यं तदारण्यं समाश्रयेत् ॥ ”)